

केन्द्रीय चयन पर्षद (सिपाही भर्ती),
कम्प्यूटर भवन,
जवाहर लाल नेहरू मार्ग, पटना-800 023.
(वेबसाइट-www.csbc.bih.nic.in)

बिहार अग्निशाम सेवा (Bihar Fire Service) में वर्ष 2012 में अग्निक
(Fireman) पद की वर्तमान रिक्तियों पर नियुक्ति हेतु सूचना ।
आवेदन-पत्र प्राप्ति की अंतिम तिथि-22.09.2012 (शनिवार)

विज्ञापन संख्या-02/2012

बिहार राज्य में बिहार अग्निशाम सेवा (Bihar Fire Service) में अग्निक (Fireman) पद (वितनमान 5200-20200+ ग्रेड पे 1900) की वर्तमान रिक्तियों की संख्या-953 है।

इन पदों पर नियुक्ति हेतु विज्ञापन संख्या-02/2012 यहाँ जारी किया जा रहा है ।

बिहार सरकार, गृह (आरक्षी) विभाग द्वारा बिहार अग्निशाम सेवा में अग्निक के पद पर सीधी नियुक्ति के संबंध में संकल्प संख्या-4817, दिनांक-11.06.2012 जारी किया गया है । यह संकल्प केन्द्रीय चयन पर्षद की वेबसाइट www.csbc.bih.nic.in पर उपलब्ध है ।

उक्त संकल्प के अनुसार बिहार अग्निशाम सेवा में स्वीकृत अग्निक का पद सिपाही कोटि का है । वर्तमान में बिहार पुलिस बल में सिपाही पद पर नियुक्ति हेतु अर्हताएँ, चयन प्रक्रिया तथा चयन का माप-दण्ड गृह (आरक्षी) विभाग की अधिसूचना संख्या-6843, दिनांक-11.08.2008 एवं अधिसूचना संख्या-377, दिनांक-06.01.2012 द्वारा संशोधित किया गया है । सिपाही पद पर नियुक्ति के लिए निर्धारित अर्हताएँ, चयन प्रक्रिया तथा चयन का माप-दण्ड आदि (समय-समय पर यथा संशोधित) अग्निकों की नियुक्ति पर भी लागू होगा । उक्त दोनों अधिसूचनाएँ चयन पर्षद की वेबसाइट पर उपलब्ध हैं ।

उक्त प्रक्रिया के अन्तर्गत केन्द्रीय चयन पर्षद द्वारा अभ्यर्थियों की पहले लिखित परीक्षा ली जायेगी एवं उसके आधार पर तैयार की गयी मेधा सूची में सफल उम्मीदवारों को निर्धारित अनुपात में शारीरिक जाँच-माप परीक्षण के लिए बुलाया जायेगा।

लिखित परीक्षा एवं शारीरिक जाँच-माप परीक्षण में सफल अभ्यर्थियों की अन्तिम चयन सूची उनकी मेधा के आधार पर तैयार की जायेगी। तदोपरांत अन्तिम चयन सूची में सम्मिलित अभ्यर्थियों की नियुक्ति की अनुशंसा, चयन पर्षद द्वारा राज्य अग्निशाम पदाधिकारी, बिहार को भेजी जायेगी। राज्य अग्निशाम पदाधिकारी, बिहार द्वारा, अनुशंसित अभ्यर्थियों की नियुक्ति की जायेगी। नियुक्ति के पूर्व वे चयनित उम्मीदवारों के चरित्र का सत्यापन एवं पहचान भली-भाँति जाँचकर सुनिश्चित कर लेंगे।

लिखित प्रतियोगिता परीक्षा :-

आवेदन-पत्रों के संकलन के उपरांत, आवेदन-पत्रों की जाँच की जायेगी एवं जिन अभ्यर्थियों के आवेदन-पत्र सही पाये जायेंगे उन्हें एडमिट कार्ड डाक द्वारा निर्गत किया जायेगा। जिन अभ्यर्थियों का एडमिट कार्ड निर्गत किया जायेगा उनकी लिखित परीक्षा आयोजित की जायेगी। लिखित परीक्षा का स्तर बिहार विद्यालय परीक्षा समिति की दसवीं कक्षा के स्तर का होगा एवं प्रश्न वस्तुनिष्ठ (ऑब्जेक्टिव) प्रकार के होंगे। लिखित परीक्षा 300 अंकों की होगी। दो घंटों के एक प्रश्न-पत्र में कुल 100 प्रश्न होंगे जिसमें प्रत्येक सही उत्तर के लिए तीन अंक देय होंगे। उत्तर-पुस्तिका दो प्रतियों में होगी, जिसमें से एक प्रति कार्बन प्रति के रूप में होगी और यह प्रति चयन पर्षद के पास सुरक्षित रखी जाएगी।

सभी कोटि यथा अनारक्षित (सामान्य) / आरक्षित / गृह रक्षक आदि के जो अभ्यर्थी लिखित परीक्षा में कुल अंक का न्यूनतम 30 प्रतिशत अंक प्राप्त करने में असफल रहेंगे, वे निरर्हित (Disqualify) घोषित किये जायेंगे तथा उन्हें शारीरिक जाँच-माप परीक्षण में भाग लेने हेतु अयोग्य माना जायेगा।

अग्निशाम के पद पर नियुक्ति हेतु चयन के लिए मेधा सूची, लिखित परीक्षा में अभ्यर्थी द्वारा प्राप्त अंक के आधार पर तैयार की जायेगी। लिखित परीक्षा में दो या अधिक अभ्यर्थियों के समान अंक प्राप्त करने की दशा में मेधा सूची में उनके स्थान का निर्धारण, उनकी जन्म तिथियों के आधार पर; एवं समान अंक प्राप्त करने एवं समान जन्म तिथि वाले दो या अधिक अभ्यर्थियों की दशा में उनकी शैक्षणिक अर्हता के आधार पर निर्धारित किया जायेगा। इस प्रकार समान अंक प्राप्त करने वाले अभ्यर्थियों में अधिक उम्र वाले; एवं समान प्राप्तांक एवं समान जन्म तिथि वाले अभ्यर्थियों की दशा में उच्चतर शैक्षणिक अर्हता वाले अभ्यर्थी का स्थान मेधा सूची में उच्चतर रखा जायेगा।

अग्निक के पद के लिए विज्ञापित रिक्तियों की संख्या के 5 गुणा अधिक, प्रत्येक कोटि यथा अनारक्षित (सामान्य) / आरक्षित / गृह रक्षक, में अभ्यर्थियों को शारीरिक जाँच-माप परीक्षण हेतु बुलाया जाएगा । शारीरिक जाँच हेतु अर्हता प्राप्त अभ्यर्थियों की पर्याप्त संख्या में अनुपलब्धता की दशा में अभ्यर्थियों का अनुपात उपयुक्त रूप से कम किया जा सकेगा ।

लिखित परीक्षा के आधार पर चयनित अभ्यर्थियों को शारीरिक जाँच-माप परीक्षण में सम्मिलित होना होगा एवं इसमें सफल होना अनिवार्य होगा, परन्तु शारीरिक जाँच-माप परीक्षण के आधार पर कोई अंक देय नहीं होगा । शारीरिक योग्यता के न्यूनतम निर्धारित मापदण्ड में कोई छूट अनुमान्य नहीं होगी ।

पाठ्यक्रम - लिखित प्रतियोगिता परीक्षा का पाठ्यक्रम पृष्ठ की वेबसाईट पर देखा जा सकता है तथा वहाँ से Download किया जा सकता है ।

चिकित्सकीय परीक्षण - नियुक्ति के पूर्व सभी चयनित अभ्यर्थियों का चिकित्सकीय परीक्षण कराया जायेगा । आँख, कलर ब्लान्डनेस, श्रवण शक्ति, हकलाहट, फ्लैट-फुट एवं नौकिंग-नी आदि की भी जाँच की जायेगी । नियुक्ति के लिए अभ्यर्थियों का चिकित्सकीय परीक्षण में योग्य पाया जाना अनिवार्य होगा ।

अभ्यर्थियों की उम्र (दिनांक 01 जनवरी 2012 को):

- (1) अनारक्षित (सामान्य) कोटि के पुरुषों एवं महिलाओं के लिए न्यूनतम उम्र 18 वर्ष और अधिकतम उम्र 23 वर्ष ।
- (2) पिछड़ा वर्ग एवं अत्यंत पिछड़ा वर्ग के पुरुषों के लिए न्यूनतम उम्र 18 वर्ष और अधिकतम उम्र 25 वर्ष ।
- (3) पिछड़ा वर्ग एवं अत्यंत पिछड़ा वर्ग की महिलाओं के लिए न्यूनतम उम्र 18 वर्ष और अधिकतम उम्र 26 वर्ष ।
- (4) अनुसूचित जाति एवं अनुसूचित जन जाति के पुरुषों एवं महिलाओं के लिए न्यूनतम उम्र 18 वर्ष और अधिकतम उम्र 28 वर्ष होनी चाहिए ।

शैक्षणिक योग्यता :- 10 वीं पास ।

आरक्षण :- बिहार पदों एवं सेवाओं की रिक्तियों में आरक्षण (अनुसूचित जातियों, अनुसूचित जन जातियों एवं अन्य पिछड़े वर्गों के लिए) अधिनियम 1991 (बिहार अधिनियम-3, 1992) (समय-समय पर यथा संशोधित) के अनुसार आरक्षण के प्रावधान लागू होंगे ।

परन्तु अग्निकों की कुल उपलब्ध रिक्तियों के अधिकतम 50 प्रतिशत को बिहार के प्रशिक्षित एवं बिहार में नामांकित गृहरक्षकों से भरा जा सकेगा । गृहरक्षकों से भरी जानेवाली रिक्तियों के लिए भी बिहार अधिनियम- 3, 1992 के प्रावधानों के अनुसार कोटिवार आरक्षण लागू होगा ।

गृहरक्षकों से भरी जानेवाली रिक्तियों के लिए निर्धारित अधिकतम उम्र सीमा में सभी कोटि / आरक्षण कोटि के गृह रक्षकों को पाँच वर्षों की छूट दी जाएगी ।

योग्य गृह रक्षक उम्मीदवारों की पर्याप्त संख्या में अनुपलब्धता की दशा में गृह रक्षक कोटे की शेष रिक्तियों को उसी कोटि/वर्ग के गैर गृह रक्षक उम्मीदवारों से भरा जा सकेगा ।

ऊँचाई -

- (1) अनारक्षित (सामान्य) वर्ग के पुरुषों एवं पिछड़ा वर्ग के पुरुषों के लिए - न्यूनतम 165 सेन्टीमीटर ।
- (2) अत्यन्त पिछड़ा वर्ग के पुरुषों के लिए - न्यूनतम 162 सेन्टीमीटर ।
- (3) अनुसूचित जाति एवं अनुसूचित जन जाति के पुरुषों के लिए - न्यूनतम 160 सेन्टीमीटर ।
- (4) सभी वर्गों की महिलाओं के लिए - न्यूनतम 155 सेन्टीमीटर ।

सीना (सिर्फ पुरुषों के लिए) -

- (1) अनारक्षित (सामान्य) वर्ग, पिछड़ा वर्ग एवं अत्यन्त पिछड़ा वर्ग के पुरुषों के लिए -
बिना फुलाए - 81 सेन्टीमीटर (न्यूनतम)
फुलाकर - 86 सेन्टीमीटर (न्यूनतम)
(फुलाने के बाद सीना में कम से कम 5 सेन्टीमीटर अन्तर होना अनिवार्य होगा) ।
- (2) अनुसूचित जाति एवं अनुसूचित जन जाति के पुरुषों के लिए -
बिना फुलाए - 79 सेन्टीमीटर (न्यूनतम)
फुलाकर- 84 सेन्टीमीटर (न्यूनतम)
(फुलाने के बाद सीना में कम से कम 5 सेन्टीमीटर अन्तर होना अनिवार्य होगा) ।

शारीरिक योग्यताएँ -

- (1) दौड़ -
पुरुषों के लिए -
एक मील की दौड़ के लिए समय सीमा :-
6 मिनट (अधिक समय लेने वाले अभ्यर्थी असफल घोषित होंगे)।
महिलाओं के लिए -
एक किलोमीटर की दौड़ के लिए समय सीमा :-
6 मिनट (अधिक समय लेने वाली अभ्यर्थी असफल घोषित होंगी)।
- (2) उँची कूद -
पुरुषों के लिए - न्यूनतम 4 (चार) फुट
महिलाओं के लिए - न्यूनतम 3 (तीन) फुट
- (3) लंबी कूद -
पुरुषों के लिए - न्यूनतम 12 (बारह) फुट
महिलाओं के लिए - न्यूनतम 9 (नौ) फुट
- (4) गोला फेंक -
पुरुषों के लिए - 16 पौंड का गोला
न्यूनतम 16 (सोलह) फुट फेंकना होगा ।
महिलाओं के लिए - 12 पौंड का गोला
न्यूनतम 10 (दस) फुट फेंकना होगा ।

शिक्षित :- राज्य अग्निशाम सेवा (Bihar Fire Service) में अग्निंक (Fireman) के पद पर शिक्षित अनुलग्नक-(क) पर अंकित विवरणी में दर्शायी गयी है ।

आवेदन-पत्र :- सभी अभ्यर्थियों को निर्धारित शुल्क पर (परीक्षा शुल्क के रूप में) (कम्प्यूटर कम्पेटिबल/ICR) आवेदन-पत्र का क्रय करना होगा ।

केन्द्रीय चयन पर्वद द्वारा, अत्यन्त पिछड़ा वर्ग, पिछड़ा वर्ग एवं अनारक्षित (सामान्य) वर्ग, के पुरुष एवं महिला अभ्यर्थियों के लिए गुलाबी रंग का आवेदन-पत्र जिसका मूल्य 200/- (दो सौ) रुपये तथा अनुसूचित जाति एवं अनुसूचित जन जाति के पुरुष एवं महिला अभ्यर्थियों के लिए हरा रंग का आवेदन-पत्र मुद्रित कराकर जारी किया गया है जिसका मूल्य 75/- (पचहत्तर) रुपये है ।

यह नियुक्ति वर्तमान रिक्तियों के विरुद्ध की जा रही है । इस नियुक्ति में बिहार सरकार द्वारा लागू आरक्षण सम्बन्धी सभी नियम प्रभावी होंगे । मात्र उन्हीं पुरुष एवं महिला अभ्यर्थियों को आरक्षण का लाभ मिलेगा जो बिहार राज्य के स्थायी निवासी हैं । अन्य राज्यों एवं केन्द्रशासित प्रदेशों के स्थायी निवासी चाहे वे किसी भी वर्ग या जाति के हों उन्हें सामान्य श्रेणी का माना जायेगा तथा आरक्षण का लाभ नहीं मिलेगा ।

केन्द्रीय चयन पर्षद द्वारा जारी आवेदन-पत्र बिहार राज्य में अवस्थित डाकघरों (जिनकी संख्या - 81 है) में उपलब्ध हैं । उपरोक्त डाकघरों (दिएँ अनुलग्नक-‘ख’) से आवेदन-पत्र किसी भी कार्य दिवस को कार्यावधि में क्रय किये जा सकते हैं । उक्त सूची (अनुलग्नक-‘ख’) के डाकघरों द्वारा आवेदन-पत्रों की बिक्री का कार्य दिनांक -13.08.2012 (सोमवार) को प्रारम्भ किया जायेगा । बिक्री की अंतिम तिथि -22.09.2012 (शनिवार) निर्धारित की गयी है ।

केन्द्रीय चयन पर्षद द्वारा जारी किये गये आवेदन-पत्र, ‘अनुलग्नक-‘ख’) की सूची में दिये गये डाकघरों से ही क्रय किये जायें ।

अभ्यर्थियों को निर्देश दिया जाता है कि किसी भी परिस्थिति में वे केन्द्रीय चयन पर्षद द्वारा जारी आवेदन-पत्र के स्थान पर अन्य प्रकार के आवेदन-पत्र का क्रय अथवा उपयोग नहीं करें तथा यह भी कि निर्धारित आवेदन-पत्र के स्थान पर इसकी फोटो कॉपी का उपयोग नहीं किया जाय, अन्यथा आवेदन-पत्र रद्द कर दिये जायेंगे ।

हालांकि, अपने नजदीकी डाकघर से आवेदन-पत्र का क्रय किया जाना सुविधाजनक होगा, परन्तु ऐसी कोई बाध्यता नहीं है । कोई अभ्यर्थी चाहे वे किसी भी जिले के निवासी हों, अनुलग्नक-‘ख’) में दी गयी सूची के किसी भी डाकघर से आवेदन-पत्र का क्रय कर सकते हैं । आवेदन-पत्र सुलभता से उपलब्ध हैं, जिसे सुविधानुसार क्रय किया जा सकता है ।

आवेदन-पत्र भरने के लिए आवश्यक निर्देश :

अभ्यर्थियों की सुविधा के लिए आवेदन-पत्र भरने के संबंध में आवश्यक निर्देश, आवेदन-पत्र के पृष्ठ भाग में मुद्रित करा दिये गये हैं । अभ्यर्थियों को निर्देशित किया जाता है कि यह एक कम्प्यूटरीकृत आवेदन-पत्र है । अतः आवेदन-पत्र भरने के पूर्व सभी निर्देशों को सावधानी पूर्वक पढ़ लें । आवेदन-पत्र को केवल काले डॉट (बॉल) पेन से ही भरें ।

अभ्यर्थी स्वयं की लिखावट में पूर्ण रूप से एवं सुस्पष्ट अक्षरों में भरकर अपना एक ही आवेदन-पत्र भेजें ।

आवेदन-पत्र भरने में किसी प्रकार का पुनर्लेखन (Over writing), काटकूट (Cutting), विलेखन (Erasing) होने पर आवेदन-पत्र अस्वीकृत कर दिये जायेंगे ।

अपूर्ण रूप से भरे हुये या दूसरे के द्वारा भरे हुये अथवा एक से अधिक आवेदन-पत्र प्राप्त होने पर सभी आवेदन-पत्र अस्वीकृत कर दिये जायेंगे ।

आवेदन-पत्र अंग्रेजी में भरें ।

आवेदक, आवेदन-पत्र के निर्दिष्ट स्थान पर अपना पासपोर्ट साईज का हाल में खींचा हुआ रंगीन (Colour) फोटो निश्चित रूप से चिपकायें । फोटो ठीक ढंग से चिपकायें ताकि आवेदन-पत्र से अलग होकर गिर नहीं जाये ।

आवेदक अपना पूरा हस्ताक्षर अंग्रेजी तथा हिन्दी में आवेदन-पत्र के निर्दिष्ट स्थान पर निर्धारित बॉक्स के अन्दर निश्चित रूप से करें अन्यथा उनका आवेदन-पत्र अस्वीकृत कर दिया जायेगा ।

गैर गृह रक्षक कोटि के आवेदक यदि आवेदन-पत्र में स्वयं को गृह रक्षक कोटि का घोषित करेंगे तो इसका पता चलने पर उनकी उम्मीदवारी रद्द कर दी जायेगी । इसी प्रकार आवेदन-पत्र में यदि अत्यंत पिछड़ा वर्ग (EBC) के आवेदक स्वयं को पिछड़ा वर्ग (BC) या पिछड़ा वर्ग (BC) के आवेदक स्वयं को अत्यंत पिछड़ा वर्ग (EBC) के रूप में घोषित करते हैं तो उनकी उम्मीदवारी रद्द कर दी जायेगी । इसी प्रकार अनुसूचित जाति (SC) तथा अनुसूचित जन जाति (ST) के आवेदकों द्वारा गलत घोषणा किये जाने पर उनकी भी उम्मीदवारी रद्द कर दी जायेगी । अतः ऐसे आवेदक पूर्णतः आश्वस्त हो लें कि वे किस वर्ग अथवा जाति में हैं ।

आवेदक जन्म तिथि के कॉलम में अपनी जन्म तिथि का उल्लेख अपने शैक्षणिक प्रमाण-पत्र के आधार पर सही रूप से करें ।

महत्वपूर्ण निर्देश -

आवेदक, आवेदन-पत्र के साथ किसी प्रकार का अभिलेख या कोई भी प्रमाण-पत्र संलग्न न करें ।

अभ्यर्थी, आवेदन-पत्र को निर्देशानुसार भरकर दिये गये चिन्हों (रेखाओं) के आधार पर मोड़ दें एवं उचित साईज के लिफाफे में डालकर केन्द्रीय चयन पर्षद के नीचे दिये गये पते पर भेज दें । आवेदन-पत्र को किसी अन्य स्थान से न मोड़ें । आवेदन-पत्र के साथ कोई लिफाफा नहीं दिया जा रहा है । अतः लिफाफा की व्यवस्था अभ्यर्थियों को स्वयं करनी होगी ।

भविष्य में पत्राचार/जानकारी प्राप्त करने के लिए Application Form Number आवश्यक है । अतः पूर्ण रूप से भरे हुए आवेदन-पत्र (फोटो सहित) की छायाप्रति अवश्य सुरक्षित रखें । केन्द्रीय चयन पर्षद से पत्राचार करते समय आवेदन-पत्र की छाया प्रति निश्चित रूप से संलग्न करें ।

आवेदन-पत्र प्राप्त करने की अन्तिम तिथि :

आवेदन-पत्र प्राप्त करने की अंतिम तिथि-22.09.2012 (शनिवार) निर्धारित है एवं इसमें कोई विस्तार नहीं किया जायेगा । पूरी तरह से भरा हुआ आवेदन-पत्र सचिव, केन्द्रीय चयन पर्षद (सिपाही भर्ती), बैंक हार्डिंग रोड, पटना-800001 के पते पर अंतिम तिथि या उसके पूर्व पहुँच जाना चाहिए ।

अभ्यर्थी भरे हुये आवेदन-पत्र को डाकघर द्वारा रजिस्टर्ड डाक या स्पीड पोस्ट से ही भेजें ।

अभ्यर्थी भरे हुये आवेदन-पत्र को लिफाफे में सीलबंद कर केन्द्रीय चयन पर्षद के बैंक हार्डिंग रोड, पटना अवस्थित उक्त कार्यालय पर बने काउन्टर पर भी रविवार के अतिरिक्त किसी कार्य दिवस को अंतिम तिथि या इसके पूर्व 09:00 बजे पूर्वाह्न से 05:00 बजे अपराह्न तक जमा करा सकते हैं ।

जो अभ्यर्थी अपना आवेदन-पत्र केन्द्रीय चयन पर्षद के कार्यालय में जमा कराना चाहते हैं उन्हें व्यक्तिगत रूप से स्वयं उपस्थित होकर यह कार्य करना होगा । किसी दूसरे के द्वारा भेजे गये आवेदन-पत्र नहीं लिये जायेंगे । अभ्यर्थियों को यह भी सूचित किया जाता है कि केन्द्रीय चयन पर्षद के कार्यालय काउन्टर पर एक बार में एक ही अभ्यर्थी का आवेदन-पत्र लिया जायेगा, न कि बड़ी संख्या में ।

जो अभ्यर्थी केन्द्रीय चयन पर्षद के कार्यालय काउन्टर पर अपना आवेदन-पत्र जमा कराना चाहते हैं उन्हें अपने साथ पूरी तरह से भरा हुआ Acknowledgement Slip (पावती) साथ में लाना होगा जिसकी, केन्द्रीय चयन पर्षद की मुहर लगी अधकष्टी, आवेदन-पत्र जमा किये जाने के पश्चात उन्हें दे दी जायेगी ।

Acknowledgement Slip का नमूना उसी माप का जो इस विज्ञापन में प्रकाशित किया गया है, उसकी छायाप्रति कराकर आवेदक उसका उपयोग Acknowledgement Slip (पावती) के रूप में कर सकते हैं । जैसा कि स्पष्ट है Acknowledgement Slip में अभ्यर्थी अपना हाल का खींचा हुआ पासपोर्ट साईज का 2 (दो) रंगीन (Colour) फोटो निर्दिष्ट स्थान पर भली-भाँति चिपका देंगे एवं नाम आदि अन्य सूचनाओं को पूरी तरह से भरकर तथा निर्दिष्ट स्थान पर अपना हस्ताक्षर कर इस

Acknowledgement Slip को आवेदन-पत्र के साथ लाकर केन्द्रीय चयन पर्षद के कार्यालय काउन्टर से इसकी अधकच्ची प्राप्त कर पावती के रूप में रख सकते हैं ।

अभ्यर्थी स्पष्ट रूप से यह समझ लें कि केन्द्रीय चयन पर्षद उनका आवेदन-पत्र प्राप्त नहीं होने अथवा किन्हीं अन्य कारणों से विलंब से प्राप्त होने के लिए किसी भी परिस्थिति में उत्तरदायी नहीं होगा । निर्धारित अंतिम तिथि **22.09.2012 (शनिवार)** के बाद प्राप्त होने वाले किसी भी आवेदन-पत्र पर किसी भी परिस्थिति में विचार नहीं किया जायेगा और विलंब से प्राप्त होने वाले सभी आवेदन-पत्रों को अस्वीकृत कर दिया जायेगा । अतः वे यह सुनिश्चित कर लें कि उनके आवेदन-पत्र निर्धारित अंतिम तिथि **22.09.2012 (शनिवार)** तक या उसके पूर्व केन्द्रीय चयन पर्षद के कार्यालय में पहुँच जायें । **अभ्यर्थियों को यह सुझाव दिया जाता है कि अपना आवेदन-पत्र जल्द से जल्द डाक द्वारा भेज दें या व्यक्तिगत रूप से जमा कर दें ताकि उनके आवेदन-पत्र अस्वीकृत होने की समस्या उत्पन्न न हो एवं उन्हें परीक्षा से वंचित न होना पड़े ।**

आवेदन-पत्र प्राप्ति की अंतिम तिथि के उपरांत सभी आवेदन-पत्रों के जाँचोपरान्त अभ्यर्थियों का डाटा बेस बनाकर लिखित परीक्षा के लिए उन्हें प्रवेश-पत्र डाक द्वारा निर्गत किया जायेगा । लिखित परीक्षा के सम्बन्ध में विधिवत सूचना समाचार-पत्रों के माध्यम से यथासमय दी जायेगी ।

**अध्यक्ष,
केन्द्रीय चयन पर्षद,
बिहार, पटना ।**

अनुलग्नक-‘क’

**बिहार अग्निशाम सेवा में अग्निंक के पद पर वर्तमान रिक्तियों (2012) की
विवरणी तालिका**

अनुसूचित जाति	152
अनुसूचित जन-जाति	10
अत्यंत पिछड़ा वर्ग	171
पिछड़ा वर्ग	114
पिछड़ा वर्ग (महिला)	29
अनारक्षित (सामान्य)	477
कुल योग	953

(अनुलग्नक-ख)

**बिहार अग्निशाम सेवा में अग्निक (Fire Man) की नियुक्ति से संबंधित आवेदन-पत्रों के विक्रय हेतु प्रधान
डाकघर/ डाकघरों की सूची:-**

पटना जिला-पटना जी०पी०ओ०, बाँकीपुर एच०ओ०, महेन्द्र, पटना यूनिवर्सिटी, लोहियानगर, पटना सिटी, अनिसाबाद, फुलवारीशरीफ, दानापुर कैंन्ट, बिहटा, फतुहा, मसौढ़ी, बख्तियारपुर, बाढ़, मोकामा, **नालंदा जिला**-बिहारशरीफ एच०ओ०, हिलसा, इसलामपुर, राजगीर **गया जिला**-गया एच०ओ०, बुनियादगंज, बोधगया, शेरघाटी, **जहानाबाद जिला**-जहानाबाद एच०ओ०, **अरवल जिला**-अरवल, **नवादा जिला**-नवादा एच०ओ०, वारसलीगंज, हिसुआ, **औरंगाबाद जिला**-औरंगाबाद एच०ओ०, रफीगंज, दाउदनगर, **भोजपुर जिला**-आरा एच०ओ०, आरा चौक, आरा कचहरी, पीरो, **बक्सर जिला**-बक्सर एच०ओ०, डुमरौँव, **रोहतास जिला**-सासाराम एच०ओ०, डालमियानगर, डेहरी ऑन-सोन, **कैमूर जिला**-भभुआ, **मुजफ्फरपुर जिला**-मुजफ्फरपुर एच०ओ०, रमना, **वैशाली जिला**-हाजीपुर एच०ओ०, महनार, लालगंज, **शिवहर जिला**-शिवहर, **सीतामढ़ी जिला**-सीतामढ़ी एच०ओ०, **सारण जिला**-छपरा एच०ओ०, मढ़ौरा एच०ओ०, **सिवान जिला**-सिवान एच०ओ०, **गोपालगंज जिला**-गोपालगंज एच०ओ०, **पश्चिमी चम्पारण जिला**-बेतिया एच०ओ०, **पूर्वी चम्पारण जिला**-मोतिहारी एच०ओ०, **बगहा जिला**-बगहा, **दरभंगा जिला**-दरभंगा एच०ओ०, लहेरियासराय एच०ओ०, **मधुबनी जिला**-मधुबनी एच०ओ०, **समस्तीपुर जिला**-समस्तीपुर एच०ओ०, दलसिंहसराय, **पूर्णियाँ जिला**-पूर्णियाँ एच०ओ०, **कटिहार जिला**-कटिहार एच०ओ०, **किशनगंज जिला**-किशनगंज, **अररिया जिला**-अररिया, **सहरसा जिला**-सहरसा एच०ओ०, **मधेपुरा जिला**-मधेपुरा एच०ओ०, **सुपौल जिला**-सुपौल, **भागलपुर जिला**-भागलपुर एच०ओ०, सुलतानगंज, नाथनगर, सबौर, **बाँका जिला**-बाँका एच०ओ०, **नवगछिया जिला**-नवगछिया, **मुंगेर जिला**-मुंगेर एच०ओ०, जमालपुर, **जमुई जिला**-जमुई एच०ओ०, **बेगूसराय जिला**-बेगूसराय एच०ओ०, बरौनी, **लखीसराय जिला**- लखीसराय, **शेखपुरा जिला**- शेखपुरा, **खगड़िया जिला**- खगड़िया (कुल संख्या-81) ।

Acknowledgement Slip/Advt.No.02/2012/BFS/CV/CSBC, Bihar, Patna	
Application No.	
Name :	
Father's / Husband's Name:	
Postal Address:	
District:	
Pin:	
	Photograph of the Candidate (3.5 c.m. x 4.5 c.m.)
	Signature of the Candidate

Acknowledgement Slip/Advt.No.02/2012/BFS/CV/CSBC, Bihar, Patna	
Application No.	
Name :	
Father's / Husband's Name:	
Postal Address:	
District:	
Pin:	
	Photograph of the Candidate (3.5 c.m. x 4.5 c.m.)
	Signature of the Candidate